

श्रीत्यागराजस्वामिनः संस्मरणोत्सवः

दिनाङ्कः - १३-१४.०३.२०२१

राष्ट्रीयसंस्कृतविश्वविद्यालयस्य अभिनयकलाविभागस्य तिरुपतिस्थरागरसज्ञसंस्थायाश्च संयुक्ततत्त्वावधाने १३-१४.०३.२०२१ दिनाङ्कयोः दिनद्वयात्मकः श्रीत्यागराजस्वामिनः संस्मरणोत्सवः



विश्वविद्यालयपरिसरस्य प्रातिभसभागृहे महता उत्साहेन समाचर्यत । दिनद्वयात्मकः अयं कार्यक्रमः विश्वविद्यालयस्य मान्यानां कुलपतीनाम् आचर्याणां वि. मुरलीधरशर्मणां मुख्यमार्गदर्शने समपद्यत । दिनद्वये विविधैः कलाविद्धिः चत्वारिंशदधिकाः (४०) संगीतसम्बद्धकार्यक्रमाः समायोज्यन्त । देशस्य प्रसिद्धाः कलाविदः अस्मिन् कार्यक्रमे सहभागं विधाय दिनद्वयात्मककार्यक्रमम् उज्वलमकार्षुः ।

अस्य कार्यक्रमस्य उद्घाटनसमारोहे तिरुपतिरुमलदेवस्थानस्य सहायककार्यनिर्वहणाधिकारिणः श्रीमन्तः ए. वि. धमरिडुमहोदयाः मुख्यातिथत्वेन समुपस्थाय श्रीत्यागराजस्वामिनां संस्मरणम् अकृषत । विश्वविद्यालयस्य सम्मान्याः यशस्विनः कुलपतयः आचार्याः वि. मुरलीधरशर्ममहोदयाः कार्यक्रमस्य आध्यक्ष्यं निरवहन् । अभिनयकलाविभागस्य सहायकाचार्याः डा. वैजसुबालसुब्रह्मण्यमहोदयाः कार्यक्रमस्य संचालनमकुर्वन् । रागरसज्ञसंस्थायाः कार्यदर्शिनः श्रीमन्तः के. रामकुमारमहोदयाः समन्वयनमकार्षुः । अयं कार्यक्रमः आमुखपटलद्वारा(फेसबुक) साक्षात् प्रासार्यत ।



వివిధకలావిదాం కలాప్రదర్శకాని మనోహరాణి కానిచన భావచిత్రాణి



